



РЕПУБЛИКА СЕВЕРНА МАКЕДОНИЈА
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

бр. 05-199/7
23-01 2023 година
Скопје

Врз основа на член 20 став 1 алинеи 1 и 15 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19 и „Службен весник на Република Северна Македонија“ бр.42/20 и 77/21), а во врска со член 80 став 4 и став 5 од истиот Закон, член 23 став 5 од Правилникот за процедурите на финансиското и сметководственото работење на Агенцијата за аудио и аудиовизуелни медиумски услуги, арх.бр.01-6222/1 од 12.12.2014 година, член 39 став 1 алинеи 1 и 15 од Деловникот за работа на Агенцијата за аудио и аудиовизуелни медиумски услуги (Пречистен текст) арх.бр.01-3732/1 од 29.07.2019 година, согласно член 92 став 1 и член 95 став 1 од Законот за општата управна постапка („Службен весник на Република Македонија“ бр.124/15) и Известувањето арх.бр.05-199/6 од 23.01.2023 година, Директорот на Агенцијата, го донесе следното

РЕШЕНИЕ

1. СЕ ПРЕКИНУВА постапката за наплата на издадената Фактура бр.2023-100-0026 (наш арх.бр.05-134/1) од 12.01.2023 г., за годишен надоместок за дозволата за радио емитување за 2023 г., на радиодифузерот, Трговско радиодифузно друштво ТВ ГУРРА ДООЕЛ Кичево.
2. Прекилот на постапката од точка 1 од ова Решение, трае до добивање позитивно мислење за јавниот интерес од страна на надлежниот јавен орган, Министерство за правда на Република Северна Македонија.
3. Ова решение е конечно и се објавува на веб страницата на Агенцијата за аудио и аудиовизуелни медиумски услуги (Агенцијата).

Образложение

Согласно член 80 став 1 од Законот за аудио и аудиовизуелни медиумски услуги (ЗАВМУ), за дозволата за телевизиско или радио емитување радиодифузерите, со исклучок на јавниот радиодифузен сервис, плаќаат годишен надоместок на сметка на Агенцијата согласно со овој Закон. Годишниот надоместок се плаќа за секоја тековна година почнувајќи од датумот на доделување на дозволата за телевизиско или радио емитување во рок од 30 дена од денот на приемот на фактурата издадена од Агенцијата (член 80 став 5 од ЗАВМУ).

Согласно член 23 став 5 од Правилникот за процедурите на финансиското и сметководственото работење на Агенцијата за аудио и аудиовизуелни медиумски услуги, фактурата за наплата на годишниот надоместок за дозволата за телевизиско или радио емитување, за секоја тековна година се издава најдоцна 5 (пет) работни дена од датумот на доделувањето и важењето на дозволата за телевизиско или радио емитување.

Директорот на Агенцијата, на 21.12.2022 г. согласно Заклучокот на Советот на Агенцијата, арх.бр.02-4661/2 од 21.12.2022 г., донесе Одлука за доделување финансиска помош (донација) за радиодифузерите во 2023 година, во висина од 25% од надоместокот за дозволата (арх.бр.05-4695/1 од 21.12.2022 г.), врз основа на која Одлука, првично се склучија 81 (осумдесет и еден) договор за донација помеѓу Агенцијата и комерцијалните и непрофитните радиодифузери. На 18.01.2023 г., Договор за донација се склучи и помеѓу Агенцијата и Трговско радиодифузно друштво ТВ ГУРРА ДООЕЛ Кичево. Согласно точка бр.3 од цитираната Одлука, договорите за донација склучени помеѓу Агенцијата и радиодифузерите ќе се применуваат по добиеното позитивно мислење за јавниот интерес од страна на Министерството за правда на Република Северна Македонија (PCM).

Агенцијата, согласно рокот утврден во член 23 став 5 од Правилникот за процедурите на финансиско и сметководствено работење на Агенцијата, на радиодифузерот наведен во точка 1. на ова Решение, му издаде фактура за годишен надоместок за дозвола за радио емитување за 2023 г., наведена во точка 1. на ова Решение. Законскиот рок за плаќање на годишниот надоместок на дозволата за телевизиско или радио емитување е 30 дена од денот на приемот на фактурата издадена од Агенцијата.

Во член 92 став 1 во Законот за општа управна постапка е предвидено дека кога со закон е определено управен акт да донесува еден јавен орган по претходна согласност, потврда, одобрение или мислење од друг јавен орган, управниот акт се донесува откако другиот јавен орган дал согласност.

Во член 95 став 1 од Законот за општа управна постапка е утврдено дека ако јавниот орган што ја води постапката најде на прашање чие решавање е предуслов за да се одлучи за самата работа, а истото претставува независно правно прашање за чие решавање е надлежен суд или некој друг јавен орган (во натамошниот текст: претходно прашање), јавниот орган што ја води управната постапка ја прекинува постапката додека не се реши претходното прашање и за тоа ја известува странката.

На 20 јануари 2023 г., Агенцијата до Министерството за правда на РСМ достави Барање за потврдување на јавен интерес на дадената донација или спонзорство арх.бр.03-285/1 од 20.01.2023 г., за донацијата на радиодифузерот Трговско радиодифузно друштво ТВ ГУРПА ДООЕЛ Кичево од точка 1. од ова Решение.

Заклучно до денот на донесување на ова Решение, до Агенцијата не е доставено позитивно мислење за јавниот интерес од страна на Министерството за правда на РСМ, по основ на дадената донација на именуваниот радиодифузер, поради што потребно е постапката од точка 1 од ова Решение, да се прекине до доставување на позитивно мислење за јавниот интерес од страна на надлежниот јавен орган, Министерство за правда на РСМ.

Следствено на сето горенаведено, врз основа на член 20 став 1 алинеи 1 и 15 од Законот за аудио и аудиовизуелни медиумски услуги, а во врска со член 80 став 4 и став 5 од истиот Закон, член 23 став 5 од Правилникот за процедурите на финансиското и сметководственото работење на Агенцијата за аудио и аудиовизуелни медиумски услуги, член 39 став 1 алинеи 1 и 15 од Деловникот за работа на Агенцијата за аудио и аудиовизуелни медиумски услуги, а согласно член 92 став 1 и член 95 став 1 од Законот за општата управна постапка и Известувањето арх.бр.05-199/6 од 23.01.2023 година, Директорот на Агенцијата донесе Решение како во диспозитивот, кое е конечно и се објавува на веб страницата на Агенцијата за аудио и аудиовизуелни медиумски услуги.



Агенција за аудио и аудиовизуелни
медиумски услуги,
Директор,

д-р Зоран ТРАЈЧЕВСКИ

Правна поука: Против ова решение, радиодифузерот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на неговиот прием.

Примерок од Решението да се достави до:

- Министерство за правда на РСМ;
- Управителот/одговорно лице на Трговско радиодифузно друштво ТВ ГУРПА ДООЕЛ Кичево;
- Сектор за финансии и логистика;
- Сектор за правни работи и јавни набавки и
- Сектор за информатичка поддршка и општи работи - Архива на Агенцијата.